

+ ၂၀၁၇ ခုနှစ်
ဇွန်လ ၅ ရက်

တရားမအထွေထွေလျှောက်ထားမှု
ပြည်ထောင်စုတရားသူကြီးချုပ် ဦးထွန်းထွန်းဦး
ပြည်ထောင်စုတရားလွှတ်တော်ချုပ်တရားသူကြီးများဖြစ်ကြသော
ဦးမြသိမ်း နှင့် ဦးမြင့်အောင်တို့ရှေ့တွင်

ဦးဝင်းလွင်

နှင့်

ဥက္ကဋ္ဌ၊ တိုင်းဒေသကြီးလယ်ယာမြေစီမံခန့်ခွဲမှုအဖွဲ့

ရန်ကုန်တိုင်းဒေသကြီး ပါ - ၅ *

လယ်ယာမြေဥပဒေပြဋ္ဌာန်းအတည်မပြုမီ တည်ဆဲမြေယာဥပဒေများနှင့်
အညီ တရားဝင်လက်ရှိလက်ငုတ်ဖြစ်သူအား လယ်ယာမြေ
လုပ်ပိုင်ခွင့်ပြုလက်မှတ် ထုတ်ပေးခြင်း။

ဆုံးဖြတ်ချက်။ ။ လျှောက်ထားခံရသူအမှတ် ၅ ဦးသိန်းလွင် အချင်းဖြစ်
လယ်မြေ ၄၅. ၈၁ ဧက၏ မူလပိုင်ရှင်ဖြစ်သူ ဘကြီး ဦးကျော်ငြိမ်းနှင့်
၂၀၁၀ ပြည့်နှစ်၌ မြေယာမူခင်းဖြစ်ပွားပြီးနောက် ဓနုတ်ကျေးရွာ၊ ရယက
နှင့် ဒလမြို့နယ်မြေစာရင်းဦးစီးဌာနတို့၏ ဆုံးဖြတ်ချက်အရ အချင်းဖြစ်
လယ်မြေ ၄၅. ၈၁ ဧကကို ဆက်လက်လုပ်ကိုင်ခွင့် ရရှိခဲ့သူဖြစ်ပြီး
ဦးကျော်ငြိမ်းကွယ်လွန်ပြီးနောက် ဦးသိန်းလွင်မှ လက်ရှိလက်ငုတ်
လုပ်ကိုင်နေကြောင်း သက်ဆိုင်ရာလယ်ယာမြေစီမံခန့်ခွဲမှုအဖွဲ့
အဆင့်ဆင့်က စိစစ်တွေ့ရှိရ၍ ဦးသိန်းလွင်အား ၁၅-၁၀-၂၀၁၃

* ၂၀၁၆ ခုနှစ်၊ တရားမအထွေထွေလျှောက်ထားမှုအမှတ် ၁၂၇

ရက်နေ့တွင် လယ်ယာမြေလုပ်ပိုင်ခွင့်ပြု လက်မှတ်ပုံစံ-၇၊ (၄) စောင် ထုတ်ပေးခဲ့ခြင်းသည် ဥပဒေနှင့်ညီညွတ်မှုမရှိဟု ဆိုနိုင်မည်မဟုတ်ပေ။

လျှောက်ထားသူသည် အချင်းဖြစ်လယ်မြေတွင် စိုက်ပျိုးလုပ်ကိုင်နေကြောင်း ခိုင်လုံသော အထောက်အထား တင်ပြနိုင်မှု မရှိခြင်း၊ လျှောက်ထားခံရသူအမှတ် ၅ သည် အချင်းဖြစ်လယ်မြေများကို ၂၀၀၇ ခုနှစ်မှစ၍ လက်ရှိလက်ငုတ်လုပ်ကိုင်နေသူဖြစ်၍ လယ်ယာမြေ ဥပဒေ၊ နည်းဥပဒေပြဋ္ဌာန်းချက်များနှင့် ညီညွတ်မှုရှိခြင်းတို့ကြောင့် ခရိုင် လယ်ယာမြေစီမံခန့်ခွဲမှုအဖွဲ့က အချင်းဖြစ်လယ်မြေများကို လျှောက်ထားခံ ရသူအမှတ် ၅ အား လုပ်ကိုင်ခွင့်ပြုကြောင်း ဆုံးဖြတ်ခဲ့ခြင်းအပေါ် တိုင်းဒေသကြီးလယ်ယာမြေစီမံခန့်ခွဲမှုအဖွဲ့က အတည်ပြုခဲ့ခြင်းသည် ယင်းတို့၏ စီရင်ပိုင်ခွင့်အခွင့်အာဏာအရ ဆောင်ရွက်ခြင်းဖြစ်၍ ယင်းဆုံးဖြတ်ချက်များအပေါ် အမှုခေါ်စာချွန်တော်အမိန့် ထုတ်ဆင့် ပယ်ဖျက်ရန်အကြောင်းမရှိပေ။

၂၀၁၇
ဦးဝင်းလွင်
နှင့်
ဥက္ကဋ္ဌ၊ တိုင်းဒေသကြီး
လယ်ယာမြေ
စီမံခန့်ခွဲမှုအဖွဲ့
ရန်ကုန်တိုင်းဒေသကြီး
ပါ ၅

- လျှောက်ထားသူအတွက် - ဦးမြင့်ဆွေ၊
တရားလွှတ်တော်ရှေ့နေ
- လျှောက်ထားခံရသူအမှတ် (၁ မှ ၄) အတွက် - ဒေါ်ယုယုခင်၊ ညွှန်ကြားရေးမှူး၊
ပြည်ထောင်စုရှေ့နေချုပ်ရုံး
- လျှောက်ထားခံရသူအမှတ် (၅) အတွက် - ဦးခင်မြ၊ တရားလွှတ်တော်ရှေ့နေ

ရန်ကုန်တိုင်းဒေသကြီး၊ ရန်ကုန်တောင်ပိုင်းခရိုင်၊

၂၀၁၇
 ဦးဝင်းလွင်
 နှင့်
 ဥက္ကဋ္ဌ၊ တိုင်းဒေသကြီး
 လယ်ယာမြေ
 စီမံခန့်ခွဲမှုအဖွဲ့
 ရန်ကုန်တိုင်းဒေသကြီး
 ပါ ၅

ဒလမြို့နယ်၊ ဓနုတ်စံပြကျေးရွာအုပ်စု၊ ကွင်းအမှတ် ၂၃၆-အေ၊ ဘုရားကြီး
 ချောင်းကွင်း၊ ဦးပိုင်အမှတ် ၁၂/၁၊ ၁၃/က/၅၊ ၁၃/ခ/၇၊ ၁၃/ခ/၈
 ဧရိယာ ၄၅. ၈၁ ဧကရှိ လယ်ယာမြေနှင့်စပ်လျဉ်း၍ လျှောက်ထားသူ
 ဦးဝင်းလွင်နှင့် လျှောက်ထားခံရသူအမှတ် ၅ ဦးသိန်းလွင်တို့မှ လယ်ယာမြေ
 လုပ်ပိုင်ခွင့်ပြုလက်မှတ် ပုံစံ-၇ လျှောက်ထားရာ ဦးသိန်းလွင်၏
 လျှောက်ထားမှုအပေါ် လျှောက်ထားသူက ၁၇-၉-၂၀၁၃ ရက်နေ့တွင်
 ကန့်ကွက်လွှာတင်သွင်းခဲ့ကြောင်း၊ ဓနုတ်စံပြကျေးရွာအုပ်စု လယ်ယာမြေ
 စီမံခန့်ခွဲမှုအဖွဲ့က မြေယာအမှု အမှတ် ၂/၂၀၁၄ ဖွင့်လှစ်စစ်ဆေးပြီး
 အချင်းဖြစ်မြေ ၄၅. ၈၁ ဧကအနက် ဦးသိန်းလွင်အား ၃၀. ၅၆ ဧက၊
 ဦးဝင်းလွင်အား ၁၅. ၂၅ဧက လုပ်ကိုင်ခွင့်ပြုကြောင်း ၇-၁-၂၀၁၅
 ရက်နေ့တွင် ဆုံးဖြတ်ချက်ချမှတ်ခဲ့ကြောင်း၊ ယင်းဆုံးဖြတ်ချက်အပေါ်
 ဦးဝင်းလွင်က ဒလမြို့နယ်လယ်ယာမြေစီမံခန့်ခွဲမှုအဖွဲ့သို့ အယူခံရာ
 ဦးဝင်းလွင်အား ၂၅. ၃၀ဧက၊ ဦးသိန်းလွင် အား ၂၀. ၅၁ ဧက
 လုပ်ကိုင်ခွင့်ပြုသည်ဟု ၃၀-၁-၂၀၁၅ နေ့တွင် ဆုံးဖြတ်ခဲ့ကြောင်း၊
 မြို့နယ်၏ဆုံးဖြတ်ချက်အပေါ် ဦးဝင်းလွင်နှင့်ဦးသိန်းလွင်တို့က ရန်ကုန်
 တောင်ပိုင်းခရိုင်လယ်ယာမြေစီမံခန့်ခွဲမှုအဖွဲ့သို့ အယူခံရာ ဦးဝင်းလွင်၏
 အယူခံလွှာကိုငြင်းပယ်ပြီး အချင်းဖြစ်လယ်မြေ ၄၅. ၈၁ ဧကကို
 လက်ရှိလုပ်ကိုင်နေသူ ဦးသိန်းလွင်အား ဆက်လက်လုပ်ကိုင် ခွင့်ပြုသည်ဟု
 ၅-၆-၂၀၁၅ နေ့တွင် ဆုံးဖြတ်ခဲ့ကြောင်း၊ ခရိုင်လယ်ယာမြေစီမံခန့်ခွဲမှု
 အဖွဲ့၏ ဆုံးဖြတ်ချက်ကိုမကျေနပ်၍ လျှောက်ထားသူက ရန်ကုန်
 တိုင်းဒေသကြီး လယ်ယာမြေစီမံခန့်ခွဲမှုအဖွဲ့သို့ အယူခံရာ အယူခံလွှာကို
 ပယ်ခဲ့သဖြင့် လယ်ယာမြေစီမံခန့်ခွဲမှုအဖွဲ့အဆင့်ဆင့်၏ ဆုံးဖြတ်ချက်များကို

အမှုခေါ်စာချွန်တော်အမိန့် ထုတ်ဆင့်ပယ်ဖျက်ပေးပါရန် ဦးဝင်းလွင်က
လျှောက်ထားခြင်းဖြစ်သည်။

၂၀၁၇
ဦးဝင်းလွင်
နှင့်
ဥက္ကဋ္ဌ၊ တိုင်းဒေသကြီး
လယ်ယာမြေ
စီမံခန့်ခွဲမှုအဖွဲ့
ရန်ကုန်တိုင်းဒေသကြီး
ပါ ၅

လျှောက်ထားခံရသူအမှတ် ၁ မှ ၄ တို့က ပြန်ကြား
အစီရင်ခံစာနှင့် ပြန်လှန်ကျမ်းကျိန်လွှာတင်သွင်းရာတွင် လွန်ခဲ့သော
နှစ်ပေါင်း ၇၀ ခန့်ကတည်းက အချင်းဖြစ်လယ်မြေ ၄၅. ၈၁ ဧက၏
မူလပိုင်ဆိုင်လုပ်ကိုင်သူသည် ဦးကျော်ငြိမ်း (ကွယ်လွန်) ဖြစ်ကြောင်း၊
လျှောက်ထားသူနှင့် လျှောက်ထားခံရသူအမှတ် ၅ တို့သည် လူပျိုကြီး
ဦးကျော်ငြိမ်း (ကွယ်လွန်)၏ တူများဖြစ်ပြီး ညီအစ်ကိုတစ်ဝမ်းကွဲ
တော်စပ်ကြောင်း၊ ဦးကျော်ငြိမ်းသည် ၂၀၀၇ ခုနှစ်တွင် တူဖြစ်သူ
လျှောက်ထားခံရသူအမှတ် ၅ ဦးသိန်းလွင်အား အချင်းဖြစ်လယ်မြေများကို
လုပ်ကိုင်စေခဲ့ရာမှ ၂၀၁၀ ပြည့်နှစ်တွင် ၎င်းတို့ ၂ ဦးအကြား မြေယာမှုခင်း
ဖြစ်ပွားခဲ့ပြီး ဓနုတ်စံပြကျေးရွာရယကနှင့် ဒလမြို့နယ်မြေစာရင်းဦးစီးဌာနက
အချင်းဖြစ် လယ်မြေ ၄၅. ၈၁ ဧကကို ဦးသိန်းလွင်အား ဆက်လက်လုပ်
ကိုင်ခွင့်ပြုပြီး ဦးသိန်းလွင်မှ ဦးကျော်ငြိမ်းသက်ရှိထင်ရှားရှိသည့်အချိန်အထိ
သက်ကြီးရွယ်အို ထောက်ပံ့ကြေးပေးရန် ဆုံးဖြတ်ခဲ့သည့်အတွက်
အချင်းဖြစ်ချိန်အထိ ဦးသိန်းလွင်မှ ဆက်လက်လုပ်ကိုင်လျှက်ရှိကြောင်း၊
မူလပိုင်ရှင်ဦးကျော်ငြိမ်းသည် ၂၀-၉-၂၀၁၀ ရက်နေ့ အသက် ၈၆ နှစ်
အရွယ်တွင် ကွယ်လွန်ခဲ့ပြီးနောက် တူတော်စပ်သူအမွေစားအမွေခံ
ကိစ္စိမသား လျှောက်ထားသူ ဦးဝင်းလွင်က ဦးသိန်းလွင်၏ လုပ်ကိုင်မှုကို
ဟန့်တားခဲ့ကြောင်း၊ ၂၀၁၂ ခုနှစ်၊ လယ်ယာမြေဥပဒေအရ ဦးသိန်းလွင်နှင့်
ဦးဝင်းလွင်တို့မှ လယ်ယာမြေ လုပ်ပိုင်ခွင့်ပြုလက်မှတ်ပုံစံ-၇ အပြိုင်
လျှောက်ထားခဲ့ရာ သက်ဆိုင်ရာဌာနများမှ အဆင့်ဆင့်စိစစ်ပြီးနောက်

၂၀၁၇
 ဦးဝင်းလွင်
 နှင့်
 ဥက္ကဋ္ဌ၊ တိုင်းဒေသကြီး
 လယ်ယာမြေ
 စီမံခန့်ခွဲမှုအဖွဲ့
 ရန်ကုန်တိုင်းဒေသကြီး
 ပါ ၅

ဦးသိန်းလွင်အား လယ်ယာမြေလုပ်ပိုင်ခွင့်ပြုလက်မှတ်ထုတ်ပေးခဲ့ပြီး ဦးဝင်းလွင်အား လျှောက်လွှာငြင်းပယ်ကြောင်း ပုံစံ-၈ ဖြင့် အကြောင်းကြားခဲ့ကြောင်း၊ သို့အတွက် ဦးဝင်းလွင်က ကျေးရွာအုပ်စုလယ်ယာမြေစီမံခန့်ခွဲမှုအဖွဲ့ထံ မြေယာမှုခင်းဖွင့်လှစ် စစ်ဆေးပေးရန် ၂၇-၁၁-၂၀၁၄ ရက်စွဲပါစာဖြင့် တင်ပြခဲ့၍ ကျေးရွာအုပ်စုလယ်ယာမြေစီမံခန့်ခွဲမှုအဖွဲ့က မူလမြေယာမှုခင်းအမှတ် ၂/၂၀၁၄ ဖွင့်လှစ်စစ်ဆေးပြီးနောက် ၇-၁-၂၀၁၅ ရက်နေ့တွင် ဆုံးဖြတ်ချက်ထုတ်ပြန်ခဲ့ခြင်းဖြစ်ကြောင်း၊ လျှောက်ထားသူအား ဦးကျော်ငြိမ်းက ကိတ္တိမမွေးစားခဲ့ကြောင်း စာချုပ် ချုပ်ဆိုသည့်အချိန်သည် ဦးကျော်ငြိမ်းနှင့် ဦးသိန်းလွင်တို့ မြေယာမှုခင်းဖြစ်နေသည့်အချိန်ဖြစ်ပြီး ယခင်လယ်ယာမြေဥပဒေအရ အမွေကြောင်းထည့်သွင်းစဉ်းစားနိုင်ခြင်းမရှိကြောင်း၊ ဦးဝင်းလွင်အနေဖြင့် ၂၀၁၂ ခုနှစ်၊ လယ်ယာမြေဥပဒေပါ အမွေကြောင်းအရ အချင်းဖြစ်လယ်ယာမြေကို ပြန်လည်တင်ပြတောင်းဆိုနေသော်လည်း ၎င်းမှအချင်းဖြစ်လယ်မြေကို လုပ်ကိုင်ခဲ့ကြောင်း ခိုင်လုံစွာတင်ပြနိုင်ခြင်း မရှိသည့်အတွက် လယ်ယာမြေလုပ်ပိုင်ခွင့် ငြင်းပယ်ခံခဲ့ရခြင်းဖြစ်ကြောင်း၊ ဦးသိန်းလွင်သည် လယ်ယာမြေလုပ်ပိုင်ခွင့် ရရှိထားပြီး လယ်ယာမြေဥပဒေပုဒ်မ ၃(င) နှင့် ပုဒ်မ ၆ (က) တို့နှင့်ညီညွတ်ကာ အချင်းဖြစ်လယ်မြေများကို ၇ နှစ် ဆက်တိုက်လက်ရှိ လက်ငုတ်လုပ်ကိုင်နေသူဖြစ်ခြင်းကြောင့် လယ်ယာမြေလုပ်ပိုင်ခွင့် ပြုခဲ့ခြင်း ဖြစ်ကြောင်း အထောက်အထား စာရွက်စာတမ်းများဖြင့် တင်ပြသည်။

လျှောက်ထားခံရသူအမှတ် ၁ မှ ၄ တို့အတွက် ပြည်ထောင်စု ရှေ့နေချုပ်ရုံး၊ ညွှန်ကြားရေးမှူးက လျှောက်ထားသူနှင့် လျှောက်ထားခံရသူ အမှတ် ၅ တို့၏ မြေယာအငြင်းပွားမှုသည် လယ်ယာမြေလုပ်ပိုင်ခွင့်ကို

အမွေ ဆက်ခံခြင်းနှင့်စပ်လျဉ်း၍ ပေါ်ပေါက်လာသည့် အငြင်းပွားမှု မဟုတ်ဘဲ ဦးဝင်းလွင်က လယ်ယာမြေအမည်ပေါက် ဦးကျော်ငြိမ်း၏ ကိစ္စမသားဖြစ်၍ လယ်ယာမြေကို အသုံးပြုခွင့်ရထားသော အိမ်ထောင်သားစုဝင်အဖြစ် လယ်ယာမြေလုပ်ပိုင်ခွင့်ကို လျှောက်ထားခြင်း ဖြစ်ကြောင်း၊ အချင်းဖြစ်လယ်ယာမြေနှင့်စပ်လျဉ်း၍ မြေပိုင်ရှင် ဦးကျော်ငြိမ်းနှင့် ဦးသိန်းလွင်တို့၏ ၂၀၁၀ ပြည့်နှစ် မြေယာအငြင်းပွားမှုတွင် ဦးသိန်းလွင်မှ လယ်ယာမြေလုပ်ကိုင်ခွင့်ရရှိခဲ့ပြီး ဦးကျော်ငြိမ်းအား သက်ရှိထင်ရှားရှိသည့်အချိန်ထိ ရပ်ရွာခလေ့ထုံးတမ်းစဉ်လာနှင့်အညီ သက်ကြီးရွယ်အိုထောက်ပံ့ကြေးပေးရန် မြို့နယ်မြေစာရင်းဦးစီးဌာနက ဆုံးဖြတ်ခဲ့ပြီးဖြစ်ကြောင်း၊ သို့ဖြစ်၍ လယ်ယာမြေလုပ်ကိုင်ခွင့်မရရှိသူ ဦးကျော်ငြိမ်း၏ ကိစ္စမသားဖြစ်သူ လျှောက်ထားသူ ဦးဝင်းလွင်ထံ လယ်ယာမြေလုပ်ကိုင်ခွင့်ငြင်းပယ်ကြောင်း အကြောင်းကြားစာ ပုံစံ-၈ကို ၉-၁၁-၂၀၁၃ ရက်နေ့တွင် ထုတ်ပေးခဲ့ခြင်းသည် ဥပဒေနှင့်ညီညွတ် ကြောင်း၊ ဒလမြို့နယ်မြေယာမူခင်းအမှတ် ၁၁/၂၀၁၄ ၏ ဆုံးဖြတ်ချက်ကို လျှောက်ထားသူဦးဝင်းလွင်က ခရိုင်လယ်ယာမြေစီမံခန့်ခွဲမှုအဖွဲ့သို့ အယူခံဝင်ရောက်သဖြင့် မူလမြေယာအမှုတွဲ တောင်းခေါ်စိစစ်ရာတွင် လုပ်ထုံးလုပ်နည်းညွှန်ကြားချက်များနှင့် ညီညွတ်ခြင်းမရှိသဖြင့် ရန်ကုန်တောင်ပိုင်းခရိုင် လယ်ယာမြေစီမံခန့်ခွဲမှုအဖွဲ့က ၂၄-၉-၂၀၁၄ ရက်စွဲပါစာဖြင့် ပြန်လည်စစ်ဆေးတင်ပြရန် အကြောင်းကြားချက်အရ ကျေးရွာနှင့်မြို့နယ်လယ်ယာမြေစီမံခန့်ခွဲမှုအဖွဲ့တို့က ပြန်လည်စစ်ဆေးပြီး ကျေးရွာအုပ်စု လယ်ယာမြေစီမံခန့်ခွဲမှုအဖွဲ့၏ ၇-၁-၂၀၁၅ ရက်စွဲပါ ဆုံးဖြတ်ချက်အပေါ် မြို့နယ်လယ်ယာမြေစီမံခန့်ခွဲမှုအဖွဲ့က ၃၀-၁-၂၀၁၅

၂၀၁၇
 ဦးဝင်းလွင်
 နှင့်
 ဥက္ကဋ္ဌ၊ တိုင်းဒေသကြီး
 လယ်ယာမြေ
 စီမံခန့်ခွဲမှုအဖွဲ့
 ရန်ကုန်တိုင်းဒေသကြီး
 ပါ ၅

၂၀၁၇
 ဦးဝင်းလွင်
 နှင့်
 ဥက္ကဋ္ဌ၊ တိုင်းဒေသကြီး
 လယ်ယာမြေ
 စီမံခန့်ခွဲမှုအဖွဲ့
 ရန်ကုန်တိုင်းဒေသကြီး
 ပါ ၅

ရက်နေ့တွင် ပြင်ဆင်ဆုံးဖြတ်ခဲ့ခြင်းဖြစ်ကြောင်း၊ မြို့နယ်၏ဆုံးဖြတ်ချက် အပေါ် တင်သွင်းလာသည့် အယူခံမှုအား ခရိုင်လယ်ယာမြေစီမံခန့်ခွဲမှုအဖွဲ့က စိစစ်ပြီးနောက် အချင်းဖြစ်မြေ ၄၅. ၈၁ ဧကကို လက်ရှိလုပ်ကိုင်နေသူ ဦးသိန်းလွင်အား ဆက်လက်လုပ်ကိုင်ခွင့်ပြုခဲ့ခြင်းနှင့် ခရိုင်၏ဆုံးဖြတ်ချက်ကို တိုင်းဒေသကြီးလယ်ယာမြေစီမံခန့်ခွဲမှုအဖွဲ့က အတည်ပြုခဲ့ခြင်းတို့သည် ဥပဒေနှင့်ညီညွတ်မှုရှိကြောင်း၊ အမှုခေါ်စာချွန်တော်အမိန့် လျှောက်ထားချက်ကို လက်ခံစဉ်းစားရန်မသင့်၍ ပယ်သင့်ကြောင်း လျှောက်လဲတင်ပြသည်။

လျှောက်ထားခံရသူအမှတ် ၅ ၏ တရားလွှတ်တော်ရှေ့နေက လျှောက်ထားခံရသူအမှတ် (၅) သည် အချင်းဖြစ်မြေတွင် ၂၀၀၇ ခုနှစ်မှစ၍ လုပ်ကိုင်ခဲ့ရာ လျှောက်ထားသူ၏ သွေးဆောင်စည်းရုံးမှုဖြင့် ဘကြီးဖြစ်သူ ဦးကျော်ငြိမ်းက လျှောက်ထားခံရသူအမှတ် ၅ အား အချင်းဖြစ်လယ်မြေမှ ဖယ်ရှားပေးရန် အကြောင်းကြားစာပေးပို့ခဲ့၍ မြေယာမူခင်းဖြစ်ပွားခဲ့ကြောင်း၊ အချင်းဖြစ်လယ်မြေ ၄၅. ၈၁ ဧကနှင့်စပ်လျဉ်း၍ ဒလမြို့နယ်လယ်ယာမြေစီမံခန့်ခွဲမှုအဖွဲ့က လျှောက်ထားခံရသူ အမှတ် ၅ သို့ လယ်ယာမြေလုပ်ပိုင်ခွင့်ပြုလက်မှတ်ပုံစံ-၇၊ ၄ စောင်ကို ၁၇-၁၁-၂၀၁၃ (အမှန်ထုတ်ပေးသည့်နေ့မှာ ၁၅-၁၀-၂၀၁၃) နေ့တွင် ထုတ်ပေးခဲ့ကြောင်း၊ ထိုသို့ ထုတ်ပေးပြီးမှ လျှောက်ထားသူနှင့် လျှောက်ထားခံရသူအမှတ် ၅ တို့၏ လယ်မြေအငြင်းပွားမှုကို ဓနုတ်ကျေးရွာ အုပ်စုလယ်ယာမြေစီမံခန့်ခွဲမှုအဖွဲ့က မူလမြေယာအမှုအမှတ် ၂/၂၀၁၄ ဖွင့်လှစ်၍ စစ်ဆေးကြားနာဆုံးဖြတ်ခဲ့ခြင်းဖြစ်ကြောင်း၊ လျှောက်ထားခံရသူ အမှတ် ၅ အား သက်ဆိုင်ရာမှ လယ်ယာမြေလုပ်ပိုင်ခွင့်ပြုလက်မှတ်

ထုတ်ပေးထားကြောင်း လျှောက်ထားသူအနေဖြင့် သိရှိပြီး ဖြစ်ပါလျက် မဖော်ပြဘဲ တမင်ထိန်ချန်၍ အမှုခေါ်စာချွန်တော်အမိန့် လျှောက်ထားခြင်း ဖြစ်ကြောင်း၊ လယ်ယာမြေ စီမံခန့်ခွဲမှုအဖွဲ့အဆင့်ဆင့်၏ ဆုံးဖြတ်ချက်သည် လယ်ယာမြေဥပဒေ၊ နည်းဥပဒေများနှင့်အညီ စစ်ဆေးဆုံးဖြတ်ခဲ့ကြခြင်း ဖြစ်၍ အမှုခေါ်စာချွန်တော်အမိန့် လျှောက်ထားမှုအား ခွင့်မပြုသင့်ကြောင်း လျှောက်လဲတင်ပြသည်။

၂၀၁၇
ဦးဝင်းလွင်
နှင့်
ဥက္ကဋ္ဌ၊ တိုင်းဒေသကြီး
လယ်ယာမြေ
စီမံခန့်ခွဲမှုအဖွဲ့
ရန်ကုန်တိုင်းဒေသကြီး
ပါ ၅

လျှောက်ထားသူ၏ တရားလွှတ်တော်ရှေ့နေက လျှောက်ထားသူသည် အချင်းဖြစ်လယ်မြေ၏မူလပိုင်ရှင် ဦးကျော်ငြိမ်း၏ အမွေစားအမွေခံကိစ္စိမသားဖြစ်ပါလျက် ဦးကျော်ငြိမ်းမှ အစဉ်တစိုက် လုပ်ကိုင်ခဲ့သည့် လယ်ယာမြေတွင် လျှောက်ထားသူအား လုပ်ကိုင်ခွင့်မပြုဘဲ ငြင်းပယ်ခဲ့ခြင်းသည် ဥပဒေနှင့်ညီညွတ်မှုတမူမရှိကြောင်း၊ အချင်းဖြစ် လယ်မြေနှင့်စပ်လျဉ်း၍ ကျေးရွာလယ်ယာမြေစီမံခန့်ခွဲမှုအဖွဲ့က ၉-၅-၂၀၁၄ ရက်နေ့တွင် ဆုံးဖြတ်ခဲ့ပြီး ၇-၁-၂၀၁၅ ရက်နေ့တွင် ထပ်မံဆုံးဖြတ်ခဲ့ခြင်း၊ မြို့နယ်လယ်ယာမြေစီမံခန့်ခွဲမှုအဖွဲ့ကလည်း လျှောက်ထားသူ၏ အယူခံကို လက်ခံပြီး ၁၉-၆-၂၀၁၄ ရက်နေ့နှင့် ၃၀-၁-၂၀၁၅ ရက်နေ့တို့တွင် ဆုံးဖြတ်ချက် ၂ ခု ချမှတ်ခဲ့ခြင်းတို့သည် အမှုတစ်မှုတည်းတွင် ၂ ကြိမ် ဆုံးဖြတ်ချက်ချမှတ်ခဲ့သဖြင့် ဥပဒေနှင့်ညီညွတ်မှုတမူမရှိကြောင်း၊ သက်ဆိုင်ရာအဖွဲ့အစည်းအသီးသီးမှ ညွှန်ကြားချက်များဖြင့် ဆောင်ရွက် နေစဉ်အတောအတွင်း ပုံစံ-၇ ထုတ်ပေးခြင်း၊ ပုံစံ-၈ထုတ်ပေးခြင်း၊ လယ်ယာမြေအငြင်းပွားမှုကို လယ်ယာမြေစီမံခန့်ခွဲမှုအဖွဲ့အဆင့်ဆင့်က ဆုံးဖြတ်ချက်ချမှတ်ခြင်းတို့ရှိခဲ့ကြောင်း၊ ထိုကဲ့သို့ ဆောင်ရွက်နေခြင်းသည် ပုံစံ-၇ မထုတ်ပေးမီကတည်းက စတင်အခြေခံ၍ အငြင်းပွားမှုများ

၂၀၁၇
ဦးဝင်းလွင်
နှင့်
ဥက္ကဋ္ဌ၊ တိုင်းဒေသကြီး
လယ်ယာမြေ
စီမံခန့်ခွဲမှုအဖွဲ့
ရန်ကုန်တိုင်းဒေသကြီး
ပါ ၅

ပေါ်ပေါက်နေသဖြင့် အမှုခေါ်စာချွန်တော်အမိန့် ထုတ်ဆင့်ပေးသင့်
ပါကြောင်း လျှောက်လဲတင်ပြသည်။

တင်ပြချက်များအရ အချင်းဖြစ် လယ်မြေ ၄၅. ၈၁ ဧက
နှင့်စပ်လျဉ်း၍ မူလပိုင်ရှင် ဦးကျော်ငြိမ်းနှင့် လျှောက်ထားခံရသူအမှတ်
၅ ဦးသိန်းလွင်တို့၏ မြေယာအငြင်းပွားမှုအပေါ် ဓနုတ်စံပြကျေးရွာ
အေးချမ်းသာယာရေးနှင့် ဖွံ့ဖြိုးရေးကောင်စီ၏ ဆုံးဖြတ်ချက်ကို
ဦးကျော်ငြိမ်းက ဒလမြို့နယ်မြေစာရင်းဦးစီးဌာနသို့အယူခံရာ မြို့နယ်
မြေစာရင်းဦးစီးဌာနက ဦးကျော်ငြိမ်း၏အယူခံလွှာကိုပယ်၍
ဦးသိန်းလွင်အား အချင်းဖြစ်လယ်မြေ ၄၅. ၈၁ ဧကကို ဆက်လက်လုပ်ကိုင်
ခွင့်ပြုပြီး ဦးသိန်းလွင်မှ ဦးကျော်ငြိမ်းသက်ရှိထင်ရှားရှိသည့်အချိန်အထိ
သက်ကြီးရွယ်အိုထောက်ပံ့ကြေးပေးရန်ဆုံးဖြတ်ခဲ့သည်။ ထိုဆုံးဖြတ်ချက်
အပေါ် အယူခံမတင်သွင်းနိုင်ဘဲ ဦးကျော်ငြိမ်းကွယ်လွန်သွားသဖြင့် ၎င်း၏
ကိစ္စိမသားဖြစ်သူ လျှောက်ထားသူ ဦးဝင်းလွင်က ဆက်လက်အယူခံရာ
ရန်ကုန်တိုင်းမြေစာရင်းဦးစီးဌာနက လယ်ယာမြေအား အမွေဆက်ခံပိုင်ခွင့်
မရှိ၍ အချင်းဖြစ်မြေတွင် ဝင်ရောက်လုပ်ကိုင်နေသူဖြစ်ပါက ကျေးရွာ
အေးချမ်းသာယာရေးနှင့်ဖွံ့ဖြိုးရေးကောင်စီသို့ မူလမြေယာမူခင်းဖွင့်လှစ်
ပေးရန်အတွက် တင်ပြရန်ဖြစ်ကြောင်း ၂၅-၁၀-၂၀၁၀ရက်စွဲပါစာဖြင့်
အကြောင်းကြားစာ မိတ္တူပေးပို့ခဲ့သော်လည်း ဦးဝင်းလွင်က မြေယာမူခင်း
ဖွင့်လှစ်ပေးရန် ကျေးရွာအဆင့်၌တင်ပြမှုမရှိခဲ့ကြောင်း ဒလမြို့နယ်
လယ်ယာမြေစီမံခန့်ခွဲမှုအဖွဲ့၏ ၂၇-၁-၂၀၁၅ ရက်နေ့ အစည်းအဝေး
အမှတ်စဉ် ၁/၂၀၁၅ ဆွေးနွေးချက် (၁) အရ တွေ့ရသည်။

၂၀၁၂ ခုနှစ်၊ လယ်ယာမြေဥပဒေပြဋ္ဌာန်းပြီးနောက် အချင်းဖြစ်လယ်မြေ ၄၅. ၈၁ ဧကနှင့်စပ်လျဉ်း၍ လျှောက်ထားသူနှင့် လျှောက်ထားခံရသူအမှတ် ၅ တို့မှ လယ်ယာမြေလုပ်ပိုင်ခွင့်ပြုလက်မှတ်ပုံစံ-၇ အပြိုင်လျှောက်ထားခဲ့ရာ လျှောက်ထားခံရသူအမှတ် ၅ ၏ လျှောက်ထားမှု အပေါ် လျှောက်ထားသူက ၁၇-၉-၂၀၁၃ ရက်စွဲပါ ကန့်ကွက်စာတင်ပြခဲ့ကြောင်းတွေ့ရသည်။ ယင်းလျှောက်ထားမှုများအပေါ် ကျေးရွာအုပ်စု၊ မြို့နယ်နှင့် ခရိုင်လယ်ယာမြေ စီမံခန့်ခွဲမှုအဖွဲ့အဆင့်ဆင့်က စိစစ်ပြီးနောက် ဒလမြို့နယ်လယ်ယာမြေစီမံခန့်ခွဲမှုအဖွဲ့က လျှောက်ထားခံရသူအမှတ် (၅) ဦးသိန်းလွင်အမည်ဖြင့် လယ်ယာမြေလုပ်ပိုင်ခွင့်ပြုလက်မှတ်ပုံစံ-၇၊ ၄ စောင်ကို ၁၅-၁၀-၂၀၁၃ ရက်စွဲဖြင့်လည်းကောင်း၊ ဒလမြို့နယ်မြေစာရင်း ဦးစီးဌာနက ဦးသိန်းလွင်အမည်ဖြင့် မြေစာရင်းပုံစံ-၁၀၅၊ ၄ စောင်ကို ၇-၁၁-၂၀၁၃ ရက်စွဲဖြင့်လည်းကောင်း ထုတ်ပေးထားကြောင်းတွေ့ရသည်။ လျှောက်ထားသူ ဦးဝင်းလွင်၏ လယ်ယာမြေလုပ်ပိုင်ခွင့်ပြုလက်မှတ် လျှောက်ထားမှုကို ငြင်းပယ်ကြောင်းပုံစံ-၈ ဖြင့် ၉-၁၁-၂၀၁၃ ရက်စွဲပါ အကြောင်းကြားစာကို ဒလမြို့နယ်လယ်ယာမြေစီမံခန့်ခွဲမှုအဖွဲ့က လျှောက်ထားသူ ဦးဝင်းလွင်ထံပေးပို့ခဲ့ကြောင်းတွေ့ရသည်။

ထို့နောက်တွင် ဦးဝင်းလွင်က မြေယာမှုခင်းဖွင့်လှစ် စစ်ဆေးပေးရန် ဓနုတ်ကျေးရွာအုပ်စုလယ်ယာမြေစီမံခန့်ခွဲမှုအဖွဲ့ထံ တင်ပြခဲ့၍ ကျေးရွာအုပ်စုလယ်ယာမြေစီမံခန့်ခွဲမှုအဖွဲ့က ၂၇-၁၁-၂၀၁၄ ရက်နေ့တွင် မူလမြေယာမှုခင်းအမှတ် ၂/၂၀၁၄ ဖွင့်လှစ်စစ်ဆေးပြီး နောက် အချင်းဖြစ်မြေ ၄၅. ၈၁ ဧကအနက် ဦးသိန်းလွင်အား ၃၀. ၅၆ ဧက၊ ဦးဝင်းလွင်အား ၁၅. ၂၅ ဧက လုပ်ကိုင်ခွင့်ပြုကြောင်း ၇-၁-၂၀၁၅

၂၀၁၇
 ဦးဝင်းလွင်
 နှင့်
 ဥက္ကဋ္ဌ၊ တိုင်းဒေသကြီး
 လယ်ယာမြေ
 စီမံခန့်ခွဲမှုအဖွဲ့၊
 ရန်ကုန်တိုင်းဒေသကြီး
 ပါ ၅

ရက်နေ့တွင် ဆုံးဖြတ်ချက်ချမှတ်ခဲ့ခြင်းဖြစ်သည်။ အဆိုပါ ဆုံးဖြတ်ချက်မချမီကျေးရွာအုပ်စုလယ်ယာမြေစီမံခန့်ခွဲမှုအဖွဲ့၏ မြေယာမှုအမှတ် ၂/၂၀၁၄ တွင် ၉-၅-၂၀၁၄ ရက်စွဲပါဆုံးဖြတ်ချက်နှင့် ယင်းဆုံးဖြတ်ချက်အပေါ် ဦးဝင်းလွင်က ဒလမြို့နယ်လယ်ယာမြေစီမံခန့်ခွဲမှု အဖွဲ့သို့ အယူခံသည့် သီးစားအယူခံမှုအမှတ် ၁၅/၂၀၁၄ တွင် ချမှတ်သည့် ၁၉-၆-၂၀၁၄ ရက်စွဲပါ ဆုံးဖြတ်ချက်တို့သည် လုပ်ထုံးလုပ်နည်း ညွှန်ကြားချက်များနှင့် ကိုက်ညီမှုမရှိသဖြင့် ဗဟိုလယ်ယာမြေစီမံခန့်ခွဲမှုအဖွဲ့ ၏ ၁၇-၅-၂၀၁၃ ရက်စွဲပါ ညွှန်ကြားချက်နှင့်အညီ ပြန်လည်စစ်ဆေးတင်ပြ ရန် ရန်ကုန်တောင်ပိုင်းခရိုင် လယ်ယာမြေစီမံခန့်ခွဲမှုအဖွဲ့က ၂၄-၉-၂၀၁၄ ရက်စွဲပါစာဖြင့် ဓနုတ်ကျေးရွာ အုပ်စုလယ်ယာမြေစီမံခန့်ခွဲမှုအဖွဲ့ထံ အကြောင်းကြားခဲ့သဖြင့် ကျေးရွာ အုပ်စုလယ်ယာမြေ စီမံခန့်ခွဲမှုအဖွဲ့က မူလမြေယာမှုအား ပြန်လည် စစ်ဆေးပြီးနောက် ၇-၁-၂၀၁၅ ရက်နေ့တွင် ထပ်မံဆုံးဖြတ်ခဲ့ကြောင်း၊ ကျေးရွာအုပ်စုလယ်ယာမြေစီမံခန့်ခွဲမှုအဖွဲ့၏ ဆုံးဖြတ်ချက်ကို ဦးဝင်းလွင်နှင့် ဦးသိန်းလွင်တို့က မြို့နယ်လယ်ယာမြေ စီမံခန့်ခွဲမှုအဖွဲ့သို့ အယူခံဝင်ရောက်ခဲ့၍ မြို့နယ်လယ်ယာမြေစီမံခန့်ခွဲမှု အဖွဲ့က ၃၀-၁-၂၀၁၅ ရက်စွဲဖြင့် ဆုံးဖြတ်ချက်ပြင်ဆင်ထုတ်ပြန်ခဲ့ခြင်း ဖြစ်ကြောင်း လျှောက်ထားခံရသူ အမှတ် ၁ တိုင်းဒေသကြီးလယ်ယာမြေ စီမံခန့်ခွဲမှုအဖွဲ့က ပြန်ကြားအစီရင်ခံစာနှင့် ပြန်လှန်ကျမ်းကျိန်လွှာတို့တွင် ရှင်းလင်းဖော်ပြထားသည်။

လယ်ယာမြေဥပဒေပုဒ်မ ၆(က)(၂) တွင် မြို့နယ် လယ်ယာမြေစီမံခန့်ခွဲမှုအဖွဲ့သည် ဤဥပဒေအာဏာတည်သည့်နေ့ရက် တွင် တည်ရှိနေသော လယ်ယာမြေများနှင့်စပ်လျဉ်း၍ လယ်ယာမြေကို

အသုံးပြုခွင့်ရရှိထားသော အိမ်ထောင်သားစုအကြီးအကဲ သို့မဟုတ် ထိုအိမ်ထောင်သားစုတွင် ပါဝင်သူတစ်ဦး သို့မဟုတ် အုပ်ထိန်းသူသည် ဤဥပဒေပြဋ္ဌာန်းအတည်မပြုမီ တည်ဆဲမြေယာဥပဒေများနှင့်အညီ တရားဝင်လက်ရှိလက်ငုတ်လုပ်ကိုင်နေသူဖြစ်လျှင် သက်ဆိုင်ရာ ခရိုင် လယ်ယာမြေစီမံခန့်ခွဲမှုအဖွဲ့၏ သဘောတူညီချက်ဖြင့် မြို့နယ်ဦးစီးဌာန ရုံးတွင် သတ်မှတ်ချက်များနှင့်အညီ မှတ်ပုံတင်ကြေးပေးဆောင်စေ၍ မှတ်ပုံတင်ပြီး လယ်ယာမြေလုပ်ပိုင်ခွင့်ပြုလက်မှတ် ထုတ်ပေးရမည် ဖြစ်ကြောင်း ပြဋ္ဌာန်းထားသည်။

၂၀၁၇
ဦးဝင်းလွင်
နှင့်
ဥက္ကဋ္ဌ၊ တိုင်းဒေသကြီး
လယ်ယာမြေ
စီမံခန့်ခွဲမှုအဖွဲ့
ရန်ကုန်တိုင်းဒေသကြီး
ပါ ၅

လျှောက်ထားခံရသူအမှတ် ၅ ဦးသိန်းလွင်သည် အချင်းဖြစ်လယ်မြေ ၄၅. ၈၁ ဧက၏ မူလပိုင်ရှင်ဖြစ်သူ ဘကြီး ဦးကျော်ငြိမ်းနှင့် ၂၀၁၀ ပြည့်နှစ်၌ မြေယာမူခင်းဖြစ်ပွားပြီးနောက် ဓနုတ် ကျေးရွာ ရယကနှင့် ဒလမြို့နယ်မြေစာရင်းဦးစီးဌာနတို့၏ ဆုံးဖြတ်ချက်အရ အချင်းဖြစ် လယ်မြေ ၄၅. ၈၁ ဧကကို ဆက်လက်လုပ်ကိုင်ခွင့်ရရှိခဲ့သူဖြစ်ပြီး ဦးကျော်ငြိမ်း ကွယ်လွန်ပြီးနောက် ဦးသိန်းလွင်မှ လက်ရှိလက်ငုတ် လုပ်ကိုင်နေကြောင်း သက်ဆိုင်ရာ လယ်ယာမြေစီမံခန့်ခွဲမှုအဖွဲ့အဆင့် ဆင့်က စိစစ်တွေ့ရှိရ၍ ဦးသိန်းလွင်အား ၁၅-၁၀-၂၀၁၃ ရက်နေ့တွင် လယ်ယာမြေလုပ်ပိုင်ခွင့်ပြု လက်မှတ်ပုံစံ-၇၊ ၄ စောင်ထုတ်ပေးခဲ့ခြင်းသည် ဥပဒေနှင့်ညီညွတ်မှုမရှိဟု ဆိုနိုင်မည်မဟုတ်ပေ။

အချင်းဖြစ်လယ်မြေ ၄၅. ၈၁ ဧကနှင့်စပ်လျဉ်း၍ ကျေးရွာအုပ်စုလယ်ယာမြေစီမံခန့်ခွဲမှုအဖွဲ့က မူလမြေယာမူခင်းဖွင့်လှစ် သည့်အချိန်တွင် အချင်းဖြစ်မြေအတွက် လယ်ယာမြေလုပ်ပိုင်ခွင့်ပြု

၂၀၁၇
ဦးဝင်းလွင်
နှင့်
ဥက္ကဋ္ဌ၊ တိုင်းဒေသကြီး
လယ်ယာမြေ
စီမံခန့်ခွဲမှုအဖွဲ့
ရန်ကုန်တိုင်းဒေသကြီး
ပါ ၅

လက်မှတ်ပုံစံ-၇ ထုတ်ပေးထားပြီးဖြစ်၍ ကျေးရွာအုပ်စုလယ်ယာမြေ စီမံခန့်ခွဲမှုအဖွဲ့က မူလမြေယာမူခင်းဖွင့်လှစ်၍ စစ်ဆေးဆုံးဖြတ်ခဲ့ခြင်း၊ ထိုဆုံးဖြတ်ချက်အပေါ် အဆင့်ဆင့်သော လယ်ယာမြေစီမံခန့်ခွဲမှုအဖွဲ့တို့က လယ်ယာမြေလုပ်ပိုင်ခွင့်အငြင်းပွားမှုအပေါ် အယူခံမှုများအဖြစ် စစ်ဆေးကြားနာဆုံးဖြတ်ခဲ့ကြခြင်းတို့သည် လယ်ယာမြေဥပဒေပုဒ်မ ၂၂ မှ ၂၅ နှင့် လယ်ယာမြေနည်းဥပဒေ ၅၉ နှင့် ၆၀ ပါ ပြဋ္ဌာန်းချက်များနှင့် အညီ ဆောင်ရွက်ခြင်းဖြစ်ကြောင်း၊ လျှောက်ထားခံရသူအမှတ် ၁ မှ ၄ တို့၏ ဆောင်ရွက်ချက်သည် ဗဟိုလယ်ယာမြေစီမံခန့်ခွဲမှုအဖွဲ့၏ ၁၇-၅-၂၀၁၃ ရက်စွဲပါစာအမှတ် ၁၂/လယ-၅/၀၁၈/ ၂၀၁၃ နှင့် ယင်းရက်စွဲပါ စာအမှတ် ၁၂/လယ-၅/၀၁၉/၂၀၁၃ ညွှန်ကြားစာများနှင့်လည်း ညီညွတ်မှုရှိကြောင်း တွေ့ရှိရသည်။

လျှောက်ထားသူသည် အချင်းဖြစ်လယ်မြေတွင် စိုက်ပျိုး လုပ်ကိုင်နေကြောင်း ခိုင်လုံသောအထောက်အထား တင်ပြနိုင်မှုမရှိခြင်း၊ လျှောက်ထားခံရသူအမှတ် ၅ သည် အချင်းဖြစ်လယ်မြေများကို ၂၀၀၇ ခုနှစ်မှစ၍ လက်ရှိလက်ငုတ် လုပ်ကိုင်နေသူဖြစ်၍ လယ်ယာမြေဥပဒေ၊ နည်းဥပဒေပြဋ္ဌာန်းချက်များနှင့် ညီညွတ်မှုရှိခြင်းတို့ကြောင့် ခရိုင်လယ်ယာ မြေစီမံခန့်ခွဲမှုအဖွဲ့က အချင်းဖြစ်လယ်မြေများကို လျှောက်ထားခံရသူအမှတ် ၅ အား လုပ်ကိုင်ခွင့်ပြုကြောင်း ဆုံးဖြတ်ခဲ့ခြင်းအပေါ် တိုင်းဒေသကြီး လယ်ယာမြေစီမံခန့်ခွဲမှုအဖွဲ့က အတည်ပြုခဲ့ခြင်းသည် ယင်းတို့၏ စီရင်ပိုင်ခွင့် အခွင့်အာဏာအရ ဆောင်ရွက်ခြင်းဖြစ်၍ ယင်းဆုံးဖြတ်ချက် များအပေါ် အမှုခေါ်စာချွန်တော်အမိန့် ထုတ်ဆင့်ပယ်ဖျက်ရန် အကြောင်း မရှိပေ။

ဤစီရင်ချက်ကို အဆုံးမသတ်မီမှတ်ချက်ပြုလိုသည်မှာ လျှောက်ထားသူတို့၏ တရားလွတ်တော်ရှေ့နေသည် အချင်းဖြစ် လယ်ယာမြေ ၄၅. ၈၁ ဧကနှင့်စပ်လျဉ်း၍ လျှောက်ထားသူ ဦးဝင်းလွင်က မြေယာမှုခင်းဖွင့်လှစ်စစ်ဆေးပေးရန် ဓနုတ်ကျေးရွာအုပ်စု လယ်ယာမြေ စီမံခန့်ခွဲမှုအဖွဲ့ထံ တင်ပြခဲ့၍ ကျေးရွာအုပ်စုလယ်ယာမြေစီမံခန့်ခွဲမှု အဖွဲ့က ၂၇-၁၁-၂၀၁၄ နေ့တွင် မူလမြေယာမှုခင်းအမှတ် ၂/၂၀၁၄ ဖွင့်လှစ်စစ်ဆေးသည့်အချိန်တွင် အချင်းဖြစ်လယ်မြေ ၄၅. ၈၁ ဧကအား သက်ဆိုင်ရာက လျှောက်ထားခံရသူအမှတ် ၅ ဦးသိန်းလွင်အမည်ဖြင့် ၁၅-၁၀-၂၀၁၃ ရက်နေ့တွင် လယ်ယာမြေ လုပ်ပိုင်ခွင့်ပြုလက်မှတ်ပုံစံ-၇/ ၄ စောင်ထုတ်ပေးထားကြောင်း၊ လျှောက်ထားသူ ဦးဝင်းလွင်၏ပုံစံ-၇ လျှောက်ထားမှုကို ပုံစံ-၈ ဖြင့် ငြင်းပယ်ကြောင်း ၉-၁၁-၂၀၁၃ ရက်စွဲဖြင့် အကြောင်းကြားစာပေးပို့ခဲ့ကြောင်းတို့ကို သိရှိတန်ပါလျက် ၃၀-၆-၂၀၁၆ ရက် စွဲပါ အမှုခေါ်စာချွန်တော် အမိန့် လျှောက်ထားလွှာတွင် ဦးသိန်းလွင်အား ပုံစံ-၇ ထုတ်ပေးထားမှု အခြေအနေကိုဖော်ပြမှုမရှိခြင်း၊ ပြည်ထောင်စုတရားလွတ်တော်ချုပ်၌ ၁၄-၁၀-၂၀၁၆ ရက်နေ့နှင့် ၁၃-၁-၂၀၁၇ ရက်နေ့တို့တွင် ကနဦးကြားနာမှု လျှောက်လဲချက်တင်ပြရာ တွင်လည်းအချင်းဖြစ် လယ်မြေနှင့်စပ်လျဉ်း၍ လယ်ယာမြေလုပ်ပိုင် ခွင့်ပြုလက်မှတ် ထုတ်ပေးထားမှုအခြေအနေကို တင်ပြမှုမရှိခဲ့ခြင်းကြောင့် လယ်ယာမြေလုပ်ပိုင်ခွင့်ပြုလက်မှတ်ပုံစံ-၇ မရရှိသေးဘဲဖြစ်ပွားသော လယ်ယာမြေအငြင်းပွားမှုကို ကျေးရွာအုပ်စုလယ်ယာမြေစီမံခန့်ခွဲမှုအဖွဲ့က လယ်ယာမြေလုပ် ပိုင်ခွင့် အငြင်းပွားမှုအဖြစ်စစ်ဆေးခြင်း၊ ကျေးရွာအုပ်စု၏ ဆုံးဖြတ်ချက်အပေါ် မြို့နယ်၊ ခရိုင်နှင့် တိုင်းဒေသကြီး လယ်ယာမြေ

၂၀၁၇
 ဦးဝင်းလွင်
 နှင့်
 ၂၀၁၅ တိုင်းဒေသကြီး
 လယ်ယာမြေ
 စီမံခန့်ခွဲမှုအဖွဲ့
 ရန်ကုန်တိုင်းဒေသကြီး
 ပါ ၅

၂၀၁၇
ဦးဝင်းလွင်
နှင့်
ဥက္ကဋ္ဌ၊ တိုင်းဒေသကြီး
လယ်ယာမြေ
စီမံခန့်ခွဲမှုအဖွဲ့
ရန်ကုန်တိုင်းဒေသကြီး
ပါ ၅

စီမံခန့်ခွဲမှုအဖွဲ့အဆင့်ဆင့်တို့က လယ်ယာမြေလုပ်ပိုင်ခွင့်အငြင်းပွားမှု အပေါ် အယူခံမှုများအဖြစ် စစ်ဆေးဆုံးဖြတ်ခဲ့ကြခြင်းသည် လယ်ယာမြေဥပဒေ၊ နည်းဥပဒေများနှင့်ညီညွတ်ခြင်း ရှိ မရှိ စိစစ်သင့်ကြောင်း ပြည်ထောင်စုတရားလွှတ်တော်ချုပ် ကနဦးကြားနာဆုံးဖြတ်ရေး အဖွဲ့က ၂၇-၁-၂၀၁၇ ရက်နေ့တွင် ကနဦးအမိန့်ချမှတ်ခဲ့ခြင်းဖြစ်သည်။

ပြည်ထောင်စုတရားလွှတ်တော်ချုပ်က အမှုခေါ်စာချွန်တော်အမိန့် ထုတ်ဆင့်ရန်မသင့်ကြောင်းအကြောင်း ပြစေရန် လျှောက်ထားခံရသူတို့ထံ အကြောင်းကြားစာထုတ်ဆင့်ခဲ့၍ လျှောက်ထားခံရသူတို့က ပြန်ကြားအစီရင်ခံစာနှင့် ပြန်လှန်ကျမ်းကျိန်လွှာများ တင်သွင်းလာသည့်အခါမှသာ အချင်းဖြစ်လယ်မြေနှင့်စပ်လျဉ်း၍ လျှောက်ထားခံရသူ အမှတ် ၅ အား လယ်ယာမြေလုပ်ပိုင်ခွင့်ပြုလက်မှတ်၊ ပုံစံ-၇ ထုတ်ပေးထားသည်ကို သိရှိရခြင်းဖြစ်သည်။ လျှောက်ထားသူ ၏ တရားလွှတ်တော်ရှေ့နေကြီးသည် ရှေ့နေရှေ့ရပ်တစ်ဦးအနေဖြင့် တရားရုံးသို့ အမှန်တင်ပြသင့်သည်ကို တင်ပြမှု မရှိခြင်းသည် ရှေ့နေကျင့်ဝတ်သိက္ခာနှင့်လျော်ညီမှုမရှိ၍ နောင်တွင်ဤကဲ့သို့ မပြုမိစေရန် အတွက် သတိချပ်ရန်လို ကြောင်းမှတ်ချက်ပြုလိုက်သည်။

အထက်ပါအကြောင်းများကြောင့် ဤတရားမအထွေထွေ လျှောက်ထားမှုကို စရိတ်နှင့်တကွပယ်သည်။

ရှေ့နေစရိတ် ကျပ် ၁၅၀၀၀/- သတ်မှတ်သည်။